

KUMMISSJONI

DEĊIŻJONI TAL-KUMMISSJONI

tat-23 ta' Jannar 2009

li tistabbilixxi l-Kumitat tar-Regolaturi Ewropej tat-Titoli

(Test b'relevanza għaż-ŻEE)

(2009/77/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

tas-Supervizuri Bankarji Ewropej] u l-Kumitat tas-Sorveljaturi tal-Assigurazzjonijiet u l-Pensjonijiet tax-Xogħol Ewropej (minn hawn 'il quddiem "il-Kumitati tas-Supervizuri") f'suq finanzjarju Ewropew dejjem aktar integrat. Qafas ċar għall-attivitajiet ta' dawk il-Kumitati fil-qasam tal-konvergenza u l-kooperazzjoni supervizorja tqies neċessarju.

Billi:

- (1) Bhala parti mill-proċess hekk imsejjah ta' Lamfalussy, il-Kummissjoni adottat id-Deciżjoni 2001/527/KE tas-6 ta' Ġunju 2001 li tistabbilixxi l-Kumitat tar-Regolaturi ta' Titoli Ewropej ⁽¹⁾ (minn issa 'l quddiem "il-Kumitat"). Il-Kumitat beda jiffunzjona fis-7 ta' Ġunju 2001, u jservi bhala korp indipendenti għal riflessjoni, dibattitu u konsulenza għall-Kummissjoni fil-qasam tat-titoli.
- (2) Sabiex taqdi d-dispożizzjonijiet tad-Direttiva 2005/1/KE tal-Parlament Ewropew u tal-Kunsill tad-9 ta' Marzu 2005 li temenda d-Direttivi tal-Kunsill 73/239/KEE, 85/611/KEE, 91/675/KEE, 92/49/KEE u 93/6/KEE u d-Direttivi 94/19/KE, 98/78/KE, 2000/12/KE, 2001/34/KE, 2002/83/KE u 2002/87/KE sabiex tiġi stabbilita struttura organizzattiva ġdida għall-kumitati dwar is-servizzi finanzjarji ⁽²⁾, il-Kummissjoni wettqet eżami tal-proċess ta' Lamfalussy fl-2007 u pprezentat il-valutazzjoni tagħha fil-Komunikazzjoni tal-20 ta' Novembru 2007 intitolata "Reviżjoni tal-proċess Lamfalussy - It-tishih tal-konvergenza tas-sorveljanza" ⁽³⁾.
- (3) Fil-Komunikazzjoni, il-Kummissjoni rrimarkat dwar l-importanza tal-Kumitat tar-Regolaturi ta' Titoli Ewropej, il-Kumitat tas-Sorveljaturi tal-Banek Ewropej [il-Kumitat tas-Supervizuri Bankarji Ewropej] u l-Kumitat tas-Sorveljaturi tal-Assigurazzjonijiet u l-Pensjonijiet tax-Xogħol Ewropej (minn hawn 'il quddiem "il-Kumitati tas-Supervizuri") f'suq finanzjarju Ewropew dejjem aktar integrat. Qafas ċar għall-attivitajiet ta' dawk il-Kumitati fil-qasam tal-konvergenza u l-kooperazzjoni supervizorja tqies neċessarju.
- (4) Filwaqt li eżamina l-funzjonament tal-proċess Lamfalussy, il-Kunsill stieden lill-Kummissjoni biex tiċċara r-rwol tal-Kumitati tas-Supervizuri u tqis l-alternattivi differenti kollha biex issahhah il-hidma ta' dawk il-Kumitati, minghajr ma jintilef il-bilanċ tal-istruttura istituzzjonali attwali jew ma titnaqqas ir-responsabbiltà tas-supervizuri ⁽⁴⁾.
- (5) Fil-laqgħa tiegħu fit-13 u l-14 ta' Marzu 2008, il-Kunsill Ewropew talab għat-titjib imhaffef tal-funzjonament tal-Kumitati tas-Supervizuri ⁽⁵⁾.
- (6) Fl-14 ta' Mejju 2008 ⁽⁶⁾, il-Kunsill stieden lill-Kummissjoni biex tirrevedi d-Deciżjonijiet tal-Kummissjoni li jstabbilixxu l-Kumitati tas-Supervizuri sabiex jiġu ggarantiti l-koerenza u l-konsistenza fil-mandati u l-kompiti tagħhom kif ukoll biex jissahhu l-kontributi tagħhom favur il-kooperazzjoni u l-konvergenza supervizorja. Il-Kunsill innota li kompiti speċifiċi jistgħu esplicitament jingħataw lill-Kumitati sabiex tisserddaq il-kooperazzjoni u l-konvergenza supervizorja, u jittejjeb ir-rwol tagħhom fl-ivvalutar tar-riskji għall-istabbiltà finanzjarja. Għaldaqstant għandu jiġi pprovdut qafas ġuridiku msahhah rigward ir-rwol u l-kompiti tal-Kumitat f'dan ir-rigward.

⁽¹⁾ ĠU L 191, 13.7.2001, p. 43.

⁽²⁾ ĠU L 79, 24.3.2005, p. 9.

⁽³⁾ COM(2007) 727 finali.

⁽⁴⁾ Il-Konklużjonijiet tal-Kunsill 15698/07 tal-4 ta' Diċembru 2007.

⁽⁵⁾ Il-Konklużjonijiet tal-Kunsill 7652/1/08, Rev 1.

⁽⁶⁾ Il-Konklużjonijiet tal-Kunsill 8515/3/08, Rev 3.

- (7) Il-Kumitat għandu jservi bħala grupp konsultattiv indipendenti tal-Kummissjoni fil-qasam tat-titoli.
- (8) Il-Kumitat għandu wkoll jikkontribwixxi favur l-implimentazzjoni ordinarja komuni u uniformi tal-leġiżlazzjoni Komunitarja u l-applikazzjoni konsistenti tagħha mill-awtoritajiet superviżorji.
- (9) Il-Kumitat ma għandu l-ebda setgħat regolatorji fil-livell Komunitarju. Għandu jwettaq analiżi laterali, jippromwovi l-aqwa prassi u johroġ linji gwida, rakkomandazzjonijiet u standards mhux vinkolanti sabiex tiżdied il-konvergenza madwar il-Komunità.
- (10) Kooperazzjoni superviżorja bilaterali u multilaterali mtejbja tiddependi fuq il-fehim u fiduċja reċiproki fost l-awtoritajiet superviżorji. Il-Kumitat għandu jikkontribwixxi għat-titjib tat-tali kooperazzjoni.
- (11) Il-Kumitat għandu jseddaq ukoll il-konvergenza superviżorja madwar il-Komunità. Sabiex ikun hemm aktar speċifità dwar dan l-ghan, għandha tiġi stabbilita lista indikattiva u miftuħa ta' kompiti li għandhom jitwettqu mill-Kumitat.
- (12) Sabiex jiġu rizolti t-tilwimiet ta' natura transkonfinali bejn l-awtoritajiet superviżorji, partikolarment fi hdan il-kulleġġi tas-superviżuri, il-Kumitat għandu jipprovdi mekkaniżmu ta' medjazzjoni volontarju u mhux vinkolanti.
- (13) Sabiex jibbenefikaw mill-gharfien espert miksub mill-Kumitat u mingħajr hsara għas-setgħat tal-awtoritajiet superviżorji, l-awtoritajiet superviżorji għandu jkollhom il-fakultà li jirreferu kwistjonijiet lill-Kumitat bil-hsieb li tinkiseb l-opinjoni mhux vinkolanti tiegħu.
- (14) L-iskambju tal-informazzjoni bejn l-awtoritajiet superviżorji huwa fundamentali għall-funzjonijietom. Huwa kruċjali għas-superviżjoni effiċjenti tas-swieq tat-titoli u għall-istabbiltà finanzjarja. Filwaqt li l-leġiżlazzjoni tat-titoli timponi obbligi ċari legali fuq l-awtoritajiet superviżorji biex jikkooperaw u jiskambjaw informazzjoni, il-Kumitat għandu jiffaċilita l-iskambju prattiku ta' kuljum tal-informazzjoni fosthom, soġġett għad-dispożizzjonijiet rilevanti ta' kunfidenzjalità stipulati fil-leġiżlazzjoni applikabbli.
- (15) Sabiex titnaqqas id-dupplikazzjoni tal-kompiti superviżorji u b'hekk jiġi rrazzjonalizzat il-proċess superviżorju kif ukoll jitnaqqas il-piż impost fuq il-partecipanti fis-suq, il-Kumitat għandu jiffaċilita d-delegazzjoni tal-kompiti fost l-awtoritajiet superviżorji, partikolarment fil-kazijiet speċifikati fil-leġiżlazzjoni rilevanti.
- (16) Bil-hsieb li tisserdaq il-konvergenza u l-konsistenza fost il-kulleġġi tas-superviżuri u b'hekk jiġi żgurat kuntest ekwu, il-Kumitat għandu jimmonitorja l-funzjonament tagħhom mingħajr hsara għall-indipendenza tal-membri tal-kulleġġ.
- (17) Il-kwalità, il-komparabbiltà u l-konsistenza tar-rappurtar superviżorju huma ċentrali għall-kosteffiċjenza tal-arranġamenti superviżorji Komunitarji u l-piż tal-konformità fuq l-istituzzjonijiet transkonfinali. Il-Kumitat għandu jikkontribwixxi għall-iżgurar li d-dupplikazzjoni parzjali jew totali tiġi eliminata u li d-dejta tar-rappurtar tkun kumparabbli u ta' kwalità xierqa.
- (18) Is-sistemi finanzjarji fil-Komunità huma marbuta mill-qrib u l-avvenimenti fi Stat Membru wieħed jista' jkollhom impatt sinifikanti fuq l-istituzzjonijiet u s-swieq finanzjarji fi Stat Membru ieħor. L-emergenza kontinwa ta' konglomerati finanzjarji u d-distinzjoni li qed tixxejjen bejn l-attivitajiet tad-ditti fis-setturi bankarji, tat-titoli u tal-assigurazzjoni qed iwasslu għal sfidi superviżorji addizzjonali fil-livell nazzjonali u Komunitarju. Sabiex tithares l-istabbiltà finanzjarja, tinhtieg sistema fil-livell tal-Kumitat, tal-Kumitat tas-Superviżuri Bankarji Ewropej u tal-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol sabiex jiġu identifikati r-riskji potenzjali, fost il-fruntieri u fost is-setturi, fi stadju bikri u, fejn meħtieġ, jiġu infurmati l-Kummissjoni u l-Kumitati l-oħra. Barra minn hekk, huwa essenzjali li l-Kumitat jiżgura li jiġu infurmati l-ministeri tal-finanzi u l-banek ċentrali nazzjonali tal-Istati Membri. Il-Kumitat għandu r-rwol, f'dan ir-rigward, li jidentifika r-riskji fis-setturi tat-titoli u li regolarment jirrapporta l-eżitu lill-Kummissjoni. Dwar dawn il-valutazzjonijiet għandu jiġi infurmat ukoll il-Kunsill. Il-Kumitat għandu jikkoopera wkoll mal-Parlament Ewropew u jipprovdi informazzjoni perjodika dwar is-sitwazzjoni fis-settur tat-titoli. Il-Kumitat ma għandux, f'dan ir-rigward, jiżvela informazzjoni dwar entitajiet individwali s-supervizzati.
- (19) Sabiex jiġu ttrattati kif xieraq kwisjonijiet transsettorjali, l-attivitajiet tal-Kumitat għandhom ikunu kkoordinati ma' dawk tal-Kumitat tas-Superviżuri Bankarji Ewropej u l-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol u l-Kumitat tas-Superviżjoni Bankarja tas-Sistema Ewropea tal-Banek Ċentrali. Dan huwa ta' importanza partikolari għall-indirizzar ta' riskji transsettorjali possibbli għall-istabbiltà finanzjarja.

- (20) Sabiex tiġi evitata d-dupplikazzjoni fix-xogħol, biex ma jithallew inkonsistenzi, biex il-Kumitat jinżamm aġġornat dwar il-progress u jingħata l-opportunità li jiskambja informazzjoni mal-Kumitat tas-Supervizuri Bankarji Ewropej u mal-Kumitat tas-Supervizuri Ewropej tal-Assigurazzjonijiet u l-Pensjonijiet tax-Xogħol fir-rigward tas-supervizjoni tal-konglomerati finanzjarji, il-Kumitat jista' jipparteċipa fil-Kumitat Kongunt dwar il-Konglomerati Finanzjarji.
- (21) Fid-dawl tal-globalizzazzjoni tas-servizzi finanzjarji u ż-żieda fl-importanza tal-istandards internazzjonali, il-Kumitat għandu jsewda ukoll id-djalogu u l-kooperazzjoni mas-supervizuri barra l-Komunità.
- (22) Ir-responsabbiltà tal-Kumitat lejn l-Istituzzjonijiet Komunitarji hija ta' importanza kbira u għandha tkun ta' livell stabbilit sew filwaqt li tithares l-indipendenza tas-supervizuri.
- (23) Il-Kumitat għandu jfassal ir-regoli tiegħu tal-proċedura u jirrispetta bis-shih il-prerogattivi tal-istituzzjonijiet u l-bilanċ istituzzjonali stabbiliti bit-Trattat. Il-qafas imtejjeb tal-attivitajiet tal-Kumitat għandu jiġi akkumpanjat minn proċessi operattivi mtejjba. Għal dan il-ghan, jekk kunsens ġenerali ma jkunx jista' jintlaħaq, id-deċiżjonijiet għandhom jittiehdu b'vot ta' maġġoranza kkwalifikata bħal fir-regoli stabbiliti fit-Trattat.
- (24) Għal raġunijiet ta' sigurtà u ċarezza legali, id-Deciżjoni 2001/527/KE għandha tiġi rrevokata,

IDDEĊIDIET KIF ĠEJ:

Artikolu 1

Bil-preżenti huwa stabbilit grupp konsultattiv indipendenti dwar it-titoli fil-Komunità, imsejjah "il-Kumitat tar-Regolaturi Ewropej tat-Titoli" (minn hawn "il quddiem imsejjah "il-Kumitat").

Artikolu 2

Il-Kumitat għandu jagħti pariri lill-Kummissjoni, partikolarment fir-rigward tat-thejjija ta' abbozzi ta' miżuri implimentattivi fil-qasam tat-titoli, inklużi dawk b'rabta ma' impriži ta' investiment kollettiv f'titoli trasferibbli (l-UCITS), minn rajh jew fuq talba tal-Kummissjoni.

Fejn il-Kummissjoni titlob il-parir tal-Kumitat, tista' tistipula skadenza li fiha l-Kumitat għandu jipprovi t-tali parir. It-tali skadenza għandha tkun stipulata b'qies għall-urġenza tal-kwistjoni.

Artikolu 3

Il-Kumitat għandu jaqdi l-kompiti assenjati lilu u jikkontribwixxi favur l-implimentazzjoni komuni u uniformi u l-applikazzjoni

konsistenti tal-leġiżlazzjoni Komunitarja permezz tal-hruġ ta' linji ta' gwida, rakkomandazzjonijiet u standards mhux vinkolanti.

Artikolu 4

1. Il-Kumitat għandu jtejjeb il-kooperazzjoni fost l-awtoritajiet superviżorji nazzjonali fil-qasam tat-titoli u jsewdaq il-konverġenza tal-prattiki u l-approċċi superviżorji tal-Istati Membri madwar il-Komunità. Għal dan il-ghan, għandu jwettaq, tal-anqas, il-kompiti segwenti:

- (a) ilaqqaq' u jiffacilita l-medjazzjoni bejn l-awtoritajiet superviżorji fil-kazijiet speċifikati fil-leġiżlazzjoni rilevanti jew fuq talba ta' awtorità superviżorja;
- (b) jipprovi opinjonijiet lill-awtoritajiet superviżorji fil-kazijiet speċifikati fil-leġiżlazzjoni rilevanti jew fuq talba tagħhom;
- (c) jipromwovi l-iskambju effikaċi bilaterali u multilaterali tal-informazzjoni fost l-awtoritajiet superviżorji soġġett għad-dispożizzjonijiet applikabbli dwar il-kunfidenzjalità;
- (d) jiffacilita l-iddelegar tal-kompiti fost l-awtoritajiet superviżorji, partikolarment bl-identifikar tal-kompiti li jstgħu jiġu ddelegati u bil-promozzjoni tal-aqwa prassi;
- (e) jikkontribwixxi fl-iżgurar tal-funzjonament effiċjenti u konsistenti tal-kulleġġi tas-supervizuri partikolarment permezz tal-istipular ta' linji ta' gwida għall-funzjonament operattiv tal-kulleġġi, il-monitoraġġ tal-koerenza tal-prattiki tal-kulleġġi differenti u l-kondiviżjoni tal-aqwa prassi;
- (f) jikkontribwixxi favur l-iżvilupp ta' standards ta' kwalità għolja u komuni ta' rapportar superviżorju;
- (g) janalizza l-applikazzjoni Prattika tal-linji ta' gwida, ir-rakkomandazzjonijiet u l-istandards mhux vinkolanti mahruġa mill-Kumitat.

2. Il-Kumitat għandu janalizza l-prattiki superviżorji tal-Istati Membri u jivvaluta l-konverġenza tagħhom fuq bażi kontinwa. Il-Kumitat għandu jirrapporta annwalment dwar il-progress miksub u jidentifika l-ostakli li jkun fadal.

3. Il-Kumitat għandu jiżviluppa għodod Prattiki ġodda ta' konverġenza biex jipromwovi approċċi superviżorji komuni.

Artikolu 5

1. Il-Kumitat għandu jimmonitorja u jivvaluta l-iżviluppi fis-settur tat-titoli u, fejn meħtieġ, jinforma lill-Kumitat tas-Supervizuri Bankarji Ewropej, lill-Kumitat tas-Supervizuri Ewropej tal-Assigurazzjonijiet u l-Pensjonijiet tax-Xogħol u lill-Kummissjoni. Il-Kumitat għandu jiżgura li l-ministeri tal-finanzi u l-banek ċentrali nazzjonali tal-Istati Membri jiġu infurmati dwar problemi potenzjali jew imminenti.

2. Il-Kumitat għandu, tal-anqas darbtejn fis-sena, jipprovdi lill-Kummissjoni b'valutazzjonijiet dwar ix-xejriet mikroprudenzjali, ir-riskji potenzjali u d-dgħjufijiet fis-settur tat-titoli.

Il-Kumitat għandu jinkludi f'dawn il-valutazzjonijiet klassifika tar-riskji u d-dgħjufijiet ewlenin u jindika kemm hu possibbli li t-tali riskji u d-dgħjufijiet jheddu l-istabbiltà finanzjarja u, fejn meħtieġ, jipproponi azzjonijiet preventivi u rimedjali.

Il-Kunsill għandu jiġi infurmat dwar dawn il-valutazzjonijiet.

3. Il-Kumitat għandu jkollu fis-seħh proċeduri li jippermettu l-awtoritajiet superviżorji jirreaġixxu minnufih. Fejn xieraq, il-Kumitat għandu jiffaċilita valutazzjoni kongunta fost is-superviżuri fi ħdan il-Komunità dwar ir-riskji u d-dgħjufijiet li jistgħu jaffettwaw negattivament l-istabbiltà tas-sistema finanzjarja tal-Komunità.

4. Il-Kumitat għandu jiżgura li jkun koperti b'mod xieraq l-iżviluppi, r-riskji u d-dgħjufijiet transsettorjali permezz ta' kooperazzjoni mill-qrib mal-Kumitat tas-Superviżuri Bankarji Ewropej, mal-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol u mal-Kumitat tas-Superviżjoni Bankarja tas-Sistema Ewropea tal-Banek Ċentrali.

Artikolu 6

1. Il-Kumitat għandu jikkontribwixxi favur l-iżvilupp ta' prattiki superviżorji komuni fil-qasam tat-titoli, kif ukoll fuq bażi transsettorjali b'kooperazzjoni mill-qrib mal-Kumitat tas-Superviżuri Bankarji Ewropej u l-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol.

2. Għal dan il-ghan, partikolarment għandu jstabbilixxi programmi tat-taħriġ settorjali u transsettorjali, jiffaċilita l-iskambju tal-persunal u jhegġegħ lill-awtoritajiet kompetenti biex jintesifikaw l-użu tal-iskemi ta' sekondament, ta' timijiet ta' spezzjoni kongunta u ta' żjarat superviżorji u għodod oħra.

3. Il-Kumitat għandu, fejn xieraq, jiżviluppa strumenti godda għall-promozzjoni tal-iżvilupp ta' prattiki superviżorji komuni.

4. Il-Kumitat għandu jtejjeb il-kooperazzjoni mal-awtoritajiet superviżorji ta' pajjiżi terzi, partikolarment bil-partecipazzjoni tagħhom fi programmi komuni tat-taħriġ.

Artikolu 7

1. Il-Kumitat għandu jkun magħmul minn rappreżentanti ta' livell għoli mill-awtoritajiet pubbliċi nazzjonali kompetenti fil-qasam tat-titoli, inklużi l-UCITS. Kull Stat Membru għandu jahtar rappreżentant ta' livell għoli mill-awtorità kompetenti tiegħu sabiex jiehu sehem fil-laqgħat tal-Kumitat.

2. Il-Kummissjoni għandha tkun preżenti fil-laqgħat tal-Kumitat u għandha tahtar rappreżentant ta' livell għoli sabiex jiehu sehem fid-dibattiti tiegħu.

3. Il-Kumitat għandu jeleġġi president minn fost il-membri tiegħu.

4. Il-Kumitat jista' jistieden esperti u osservaturi sabiex jattendu l-laqgħat tiegħu.

Artikolu 8

1. Il-membri tal-Kumitat għandhom ikunu meħtieġa ma jiżvelawx informazzjoni koperta mill-obbligu tas-segretezza professjonali. Il-partecipanti kollha fid-diskussjonijiet għandhom ikunu obbligati jikkonformaw mar-regoli applikabbli tas-segretezza professjonali.

2. Kull meta d-diskussjoni dwar *agendum* tinvolvi l-iskambju ta' informazzjoni kunfidenzjali li tikkonċerna istituzzjoni supervizzata, il-partecipazzjoni fit-tali diskussjoni tista' tiġi ristretta għall-membri involuti direttament.

Artikolu 9

1. Il-Kumitat għandu jinforma regolarment lill-Kummissjoni dwar l-eżitu tal-attivitajiet tiegħu. Għandu jkollu kuntatti regolari mal-Kumitat Ewropew tat-Titoli stabbilit bid-Deciżjoni tal-Kummissjoni 2001/528/KE ⁽¹⁾ u mal-Kumitat kompetenti tal-Parlament Ewropew.

2. Il-Kumitat għandu jiżgura l-konsistenza transsettorjali tal-ħidma fis-setturi tas-servizzi finanzjarji permezz ta' kooperazzjoni regolari u mill-qrib mal-Kumitat tas-Superviżuri Bankarji Ewropej u l-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol.

3. Il-president tal-Kumitat għandu jkollu kuntatt regolari mal-presidenti tal-Kumitat tas-Superviżuri Bankarji Ewropej u tal-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol tal-anqas darba fix-xahar.

Artikolu 10

Il-Kumitat jista' jstabbilixxi gruppi ta' ħidma. Il-Kummissjoni għandha tiġi mistiedna għal-laqgħat tal-gruppi ta' ħidma bhala osservatur.

Artikolu 11

Il-Kumitat jista' jippartecipa fil-Kumitat Kongunt dwar il-Konglomerati Finanzjarji.

⁽¹⁾ ĠU L 191, 13.7.2001, p. 45.

Artikolu 12

Qabel ma jittrasmetti l-opinjoni tiegħu lill-Kummissjoni, il-Kumitat għandu, fi stadju bikri, jikkonsulta estensivament mal-partecipanti, l-konsumaturi u l-utenti finali tas-suq b'mod miftuh u trasparenti. Il-Kumitat għandu jippubblika r-riżultati tal-konsultazzjonijiet, sakemm il-partecipant ma jitlobx xort'ohra.

Artikolu 13

Il-Kumitat għandu jistabbilixxi programm annwali ta' hidma u jibagħtu lill-Kunsill, lill-Parlament Ewropew u lill-Kummissjoni sa tmiem Ottubru ta' kull sena. Il-Kumitat għandu perjodikament u tal-anqas kull sena jinforma lill-Kunsill, lill-Parlament Ewropew u lill-Kummissjoni dwar il-ksib tal-attivitajiet stipulati fil-programm ta' hidma.

Artikolu 14

Il-Kumitat għandu jopera bil-kunsens tal-membri tiegħu. Jekk ma jkunx jista' jintlaħaq kunsens, id-deċiżjonijiet għandhom jittiehdu b'vot ta' maġġoranza kwalifikata. Il-voti tar-rappreżentanti tal-membri tal-Kumitat għandhom jikkorrispondu għall-voti tal-Istati Membri kif stipulati fl-Artikolu 205(2) u (4) tat-Trattat.

Il-membri tal-Kumitat li ma jsewewx il-linji ta' gwida, ir-rakkomandazzjonijiet, l-istandards u miżuri ohra miftehma fil-Kumitat għandhom ikunu lesti jipprezentaw ir-raġunijiet għal din l-għażla.

Artikolu 15

Il-Kumitat għandu jadotta r-regoli tiegħu ta' proċedura u jorganizza l-arranġamenti operattivi tiegħu stess.

Fir-rigward tad-deċiżjonijiet dwar l-emendi tar-regoli ta' proċedura u ta' elezzjonijiet fil-Bord tal-Kumitat jew tat-tnehhija minnu, ir-regoli ta' proċedura jistgħu jipprevedu proċeduri għat-tehid tad-deċiżjonijiet li jkunu differenti minn dawk stipulati fl-Artikolu 14.

Artikolu 16

Id-Deciżjoni 2001/527/KE hija rrevokata.

Artikolu 17

Din id-Deciżjoni għandha tidhhol fis-seħħ mill-jum tal-pubblikazzjoni tagħha fl-*Ġurnal Uffiċjali tal-Unjoni Ewropea*.

Magħmula fi Brussell, 23 ta' Jannar 2009.

Għall-Kummissjoni

Charlie McCREEVY

Membre tal-Kummissjoni